

राष्ट्रीय भूमि अभिलेख आधुनिकीकरण कार्यक्रम
ई-अभिलेख आज्ञावलीमध्ये आवश्यक असणारे
बदल व सुधारणा करण्यासाठी येणाऱ्या खर्चास
मंजूरी

महाराष्ट्र शासन
महसूल व वन विभाग
शासन निर्णय क्रमांक: राभूअ २०१३/प्र. क्र. ३६९/ल-१

मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
तारीख: २० मार्च, २०१४

वाचा -

- १) जमाबंदी आयुक्त आणि संचालक, भूमि अभिलेख म.राज्य, पुणे यांचे पत्र क्र. रा.भू.अ.आ.का-२/ई रेकॉर्ड्स आज्ञावली सुधारणा/२०१३, दिनांक ०७/११/२०१३.
- २) शासन पत्र, महसूल व वन विभाग, क्र. राभूअ २०११/२४०/प्र.क्र. ९७/ ल १ सेल, दि ०८.०९.२०११.

प्रस्तावना-

ई- महाभूमि तथा राष्ट्रीय भूमि अभिलेख आधुनिकीकरण कार्यक्रमातील ई अभिलेख प्रकल्पांतर्गत पुणे जिल्ह्यातील तहसिलदार, हवेली व मुळशी व उप अधीक्षक, भूमि अभिलेख, हवेली व मुळशी या कार्यालयातील अभिलेख्याचे स्कॅनिंग करण्याचा पथदर्शी प्रकल्प राबविण्यासाठी निविदा प्रक्रिया राबवून मेसर्स विद्या ऑन लाईन प्रा.लि. यांची निवड करण्यांत आली. मे. विद्या ऑन लाईन प्रा.लि. पुणे यांनी सदर कार्यालयातील अभिलेख्याचे स्कॅनिंग डेटा एन्ट्रीच्या कामासह करणे व आज्ञावली (DSR Application) विकसित करून सदर आज्ञावली Source Code व Intellectual Property Right शासनाच्या ताब्यात देण्याबाबतचे निदेश संदर्भ क्र. २ च्या शासन पत्राअन्वये दिले होते. सदरचा पथदर्शी प्रकल्प पूर्ण झाला आहे. या पथदर्शी प्रकल्पाच्या अंमलबजावणीनंतर संपूर्ण राज्यात ई अभिलेख प्रकल्पाची अंमलबजावणी करताना मे. विद्या ऑन लाईन प्रा.लि., पुणे यांनी स्कॅनिंग व मेटा डेटा एन्ट्रीसाठी विकसित केलेल्या ई-अभिलेख आज्ञावलीमध्ये काही मुलभूत बदल व सुधारणा करावयाची आहे. मूळ आज्ञावली मे. विद्या ऑन लाईन प्रा.लि. पुणे यांनी विकसित केल्याने त्यात करावयाच्या सुधारणा / बदलाचे काम मे. विद्या ऑन लाईन प्रा.लि. पुणे यांच्याकडून करून घेण्यास व त्याकरीता प्रत्यक्षात येणा-या खर्चास महसूल विभागाच्या प्रकल्प अंमलबजावणी समितीच्या दिनांक २५/०९/२०१३ च्या बैठकीत मान्यता देण्यात आली आहे.

शासन निर्णय-

मे.विद्या ऑन लाईन प्रा.लि. पुणे यांच्याकडून स्कॅनिंग व मेटा डेटा एन्ट्रीच्या ई-अभिलेख आज्ञावलीमध्ये सर्व आवश्यक बदल व सुधारणा राष्ट्रीय सूचना विज्ञान केंद्र, पुणे यांच्या पर्यवेक्षणाखाली करून घेण्यास व त्याकरीता येणाऱ्या रुपये ११,८०,०००/- (रुपये अकरा लाख ऐशी हजार फक्त) खर्चास शासन मंजूरी देत आहे. सदर संस्थेस उक्त रक्कम अदा करण्यापुर्वी धोरणाच्या व शासन निर्णयातील अटीची पूर्तता करण्यात आली आहे यांची खात्री करण्यात यावी.

२. या प्रयोजनासाठी जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांना आहरण व संवितरण अधिकारी म्हणून प्राधिकृत करण्यात येत आहे. सदर निधीच्या विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

३. यासाठी होणारा खर्च "भागणी क्रमांक सी- १, २०२९ जमीन महसूल पंचवार्षिक योजनांतर्गत योजना(००) (०८) जमाबंदी आयुक्त आणि संचालक भूमि अभिलेख (महाराष्ट्र राज्य) पुणे (२०२९ ०८३२) राष्ट्रीय भूमि अभिलेख आधुनिकीकरण कार्यक्रम ५०% केंद्र पुरस्कृत योजना (५० टक्के केंद्र हिस्सा) १३ कार्यालयीन खर्च" या लेखाशीर्षाखाली सन २०१३-१४ या अर्थसंकल्पीय वर्षात मंजूर तरतुदीमधून भागविण्यांत यावा.

४. सदर शासन निर्णय वित्त विभागाने त्यांच्या अनौपचारिक संदर्भ क्र. ७७ /२०१४/व्यय १०, दि. ११/०३/२०१४ अन्वये दिलेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२०१२३१०१७३१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(विद्या वाघमारे)

कार्यासन अधिकारी, महसूल व वन विभाग

प्रत,

१. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे.

२. महालेखापाल (लेखा व अनुज्ञेयता)/(लेखा परिक्षा), महाराष्ट्र- १, मुंबई.

३. जिल्हा कोषागार अधिकारी, पुणे.
४. कक्ष अधिकारी, नियोजन विभाग, कार्यासन १४७४, मंत्रालय, मुंबई.
५. कक्ष अधिकारी, वित्त विभाग, कार्यासन व्यय १०/अर्थसंकल्प ६, मंत्रालय, मुंबई.
६. कक्ष अधिकारी, कार्यासन ३९, सामान्य प्रशासन विभाग, मंत्रालय, मुंबई.
७. कक्ष अधिकारी, कार्यासन ब १ /ब २, महसूल व वन विभाग, मंत्रालय, मुंबई.
८. महसूल व वन विभाग, कार्यासन ल-१ ,(निवडनस्ती)